

हिन्दी प्रादेशिक समाचार

आकाशवाणी चंडीगढ़

21 अप्रैल 2025, समय 1810

- प्रधानमंत्री नरेंद्र मोदी ने कहा है कि भारत प्रशासन, पारदर्शिता और नवाचार में नए मानक स्थापित कर रहा है।

प्रधानमंत्री ने युवाओं, किसानों और महिलाओं की आकांक्षाओं को पूरा करने के लिए असाधारण गति से काम करने की जरूरत पर बल दिया है।

हरियाणा के श्रम मंत्री अनिल विज ने “हरियाणा भवन एवं अन्य निर्माण श्रमिक कल्याण बोर्ड” को श्रमिकों से संबंधित शिकायतों तथा उनके पंजीकरण में खामियों की जांच करने के लिए तीन सदस्यीय समिति बनाने के निर्देश दिए।

हरियाणा सरकार ने आगजनी की घटनाओं से फसलों व पशुओं को हुए नुकसान का किसानों को मुआवजा देने का निर्देश दिया।

शिक्षा मंत्री महिपाल पांडा ने कहा है कि स्कूलों में विद्यार्थियों को दी जाने वाली मुफ्त पुस्तकें भेज दी गई हैं।

प्रधानमंत्री नरेंद्र मोदी ने कहा है कि भारत प्रशासन, पारदर्शिता और नवाचार में नए मानक स्थापित कर रहा है। प्रधानमंत्री ने आज नई दिल्ली में 17वें सिविल सेवा दिवस के अवसर पर सिविल सेवकों को संबोधित करते हुए कहा कि गत दस वर्षों में देश ने बड़े परिवर्तनकारी बदलाव देखे हैं।

श्री मोदी ने कहा कि उनकी सरकार भारत के समग्र विकास को सुनिश्चित कर रही है।

प्रधानमंत्री ने देश के युवाओं, किसानों और महिलाओं की आकांक्षाओं को पूरा करने के लिए असाधारण गति से काम करने की आवश्यकता पर जोर देते हुए कहा -

उन्होंने कहा कि शासन की गुणवत्ता इस बात से निर्धारित होती है कि योजनाएं लोगों तक कितनी गहराई से पहुंचती हैं और उनका जमीनी स्तर पर कितना वास्तविक प्रभाव है।

श्री मोदी ने कहा कि सरकार द्वारा आज बनाई जा रही नीतियां और लिए जा रहे फैसले अगले हजार वर्षों के भविष्य को आकार देने वाले हैं। उन्होंने तेजी से बदलते समय में वैश्विक चुनतियों पर कड़ी नजर रखने की जरूरत पर जोर दिया और कहा कि खाद्य, जल और ऊर्जा सुरक्षा आज भी एक बड़ी चुनौती है। इस अवसर पर प्रधानमंत्री ने लोकसेवकों को जिलों के समग्र विकास, आकांक्षी खण्ड कार्यक्रम और नवाचार की श्रेणियों में लोक प्रशासन में उत्कृष्टता के लिए प्रधानमंत्री पुरस्कार प्रदान किए। उन्होंने दो ई-बुक भी जारी की।

हरियाणा के शिक्षा मंत्री महिपाल पांडा ने कहा है कि स्कूलों में योग्य छात्रों को दी जाने वाली पुस्तकें भेज दी गई हैं।

आज कुरुक्षेत्र में मीडिया से मुखातिब होते हुए उन्होंने कहा -

उन्होंने कहा कि अगर कहीं किसी विद्यार्थी को पुस्तकें नहीं मिली तो वह सुनिश्चित करेंगे कि तुरंत उन्हें पुस्तकें उपलब्ध कारवाई जाएं।

हरियाणा सरकार ने में पिछले कुछ दिनों में खेतों में हो रही अचानक आगजनी की घटनाओं से फसलों व पशुओं को हुए नुकसान को लेकर गंभीरता दिखाते हुए

किसानों को मुआवजे देने का निर्णय लिया है। इस संबंध में मुख्यमंत्री नायब सिंह सैनी ने आज चंडीगढ़ सिविल सचिवालय में उच्चाधिकारियों के साथ बैठक कर आवश्यक निर्देश दिए। श्री नायब सिंह सैनी ने कहा कि प्रदेश सरकार लगातार किसानों के हित में निर्णय ले रही है। मुख्यमंत्री ने सभी उपायुक्तों को भी निर्देश जारी किए हैं कि वे आगजनी से संबंधित घटनाओं की रिपोर्ट लें। प्रभावित किसान संबंधित उपायुक्तों के समक्ष आवेदन करें, ताकि उन्हें जल्द से जल्द मुआवजा देने की प्रक्रिया अमल में लाई जा सके। मुख्यमंत्री ने कहा कि नुकसान से प्रभावित किसानों को आगामी फसलों की बुवाई के लिए बीज और खाद में भी मदद की जाएगी।

मुख्यमंत्री नायब सिंह सैनी 24 अप्रैल को जींद में साइक्लोथॉन को झंडी दिखाकर आगे के गंतव्य के लिए रवाना करेंगे। विधानसभा उपाध्यक्ष डॉ. कृष्ण मिढ़ा ने आज जींद में प्रशासनिक अधिकारियों के साथ इस संबंध में आयोजित बैठक के बाद यह जानकारी दी।

डॉ. कृष्ण मिढ़ा ने कहा -

उन्होंने कहा कि साइक्लोथॉन जिले में 23 अप्रैल को नरवाना से प्रवेश करेगी और उचाना होते हुए शाम को जींद शहर पहुंचेगी।

कर्मचारी भविष्य निधि संगठन ने इस वर्ष फरवरी माह के दौरान कुल 16 लाख 10 हजार सदस्यों की वृद्धि दर्ज की है। यह फरवरी 2024 की तुलना में लगभग 4 प्रतिशत की वृद्धि को दर्शाता है। श्रम और रोजगार मंत्रालय ने इस वृद्धि का श्रेय बढ़ते रोजगार के अवसरों, कर्मचारी लाभों के प्रति बढ़ती जागरूकता और कर्मचारी भविष्य निधि संगठन की प्रभावी जनसंपर्क पहलों को दिया है। कर्मचारी भविष्य निधि संगठन के डेटा के अनुसार फरवरी 2025 में लगभग 7 लाख 39

हजार नए सदस्य जोड़े गए हैं।

हरियाणा के श्रम मंत्री अनिल विज ने आज “हरियाणा भवन एवं अन्य निर्माण श्रमिक कल्याण बोर्ड” को श्रमिकों से संबंधित शिकायतों तथा उनके पंजीकरण में अनियमितताओं एवं खामियों की जांच के लिए तीन सदस्यीय समिति बनाने के निर्देश दिए हैं। यह समिति तीन माह के भीतर विभाग को अपनी रिपोर्ट सौंपेगी। एक सरकारी प्रवक्ता ने बताया कि श्री विज ने तीन सदस्यीय समिति में यूनियन से सुनील णिल्लों, नियोक्ताओं से भूपेंद्र शर्मा तथा विभाग से संयुक्त सचिव ए.के. देशवाल को शामिल करने के निर्देश दिए हैं। उन्होंने श्रमिकों की समस्याओं की सुनवाई के लिए खंड स्तर पर हेल्प डेस्क स्थापित करने के निर्देश भी दिए हैं। श्रम मंत्री ने कहा है कि कॉल सेंटर तथा हेल्प डेस्क दोनों अलग-अलग होने चाहिए। उन्होंने बोर्ड में पंजीकरण के लिए आवेदन करने वाले श्रमिकों के आवेदन किसी कारण से भी अस्वीकार होने पर उनकी फीस वापस करने को भी कहा है।

सिरसा से सांसद कुमारी सैलजा ने केंद्रीय रेल मंत्री अश्विनी वैष्णव को एक पत्र लिखकर सिरसा और कालावाली रेलवे स्टेशनों के सुधार और बठिंडा-दिल्ली किसान एक्सप्रेस के समय में बदलाव सहित विभिन्न मुद्दों की ओर ध्यान आकर्षित किया है। की कुमारी सैलजा ने सिरसा रेलवे स्टेशन पर वाशिंग लाइन की मांग की है, ताकि अधिक रेलगाड़ियों का संचालन संभव हो सके और यात्रियों को बेहतर सुविधाएं मिल सकें। उन्होंने कहा कि रेलवे स्टेशन पर पर्याप्त भूमि उपलब्ध है। स्टेशन पर पूर्व में लोको शेड और पानी की टंकी जैसी सुविधाएं रही हैं। इसके अलावा, उन्होंने कालावाली रेलवे स्टेशन के सामने बनाई गई रेलवे दीवार के कारण टाउन मार्केट, गुरुद्वारा और आसपास के घरों तक पहुंचने के रास्ते बंद होने की समस्या को उठाया है। उन्होंने दीवार में रास्ता बनाने की मांग की है ताकि आम नागरिकों को राहत मिल सके। सांसद ने बठिंडा-दिल्ली किसान एक्सप्रेस के समय में बदलाव की मांग की है। उन्होंने कहा है कि रेलगाड़ी का

समय सुबह 7:40 से बदलकर 5:40 कर दिया गया है, जिससे विद्यार्थियों और कामकाजी लोगों को कठिनाई हो रही है।